



மார்ச் - 08

## TNPSC துளிகள்

- ❖ பத்திரிகையாளர்கள் நக்கீரன் R.கோபால் மற்றும் சுகிதா சாரங்கராஜ் ஆகியோருக்கு 2023 ஆம் ஆண்டு கலைஞர் எழுதுகோல் விருதினை தமிழக முதல்வர் வழங்கினார்.
- ❖ மனித-வனவிலங்கு மோதலைத் திறம்பட நிர்வகிப்பதற்காக, கோயம்புத்தூரில் உள்ள சலீம் அலி நினைவு பறவையியல் மற்றும் இயற்கை வரலாற்று மையத்தில் (SACON) இந்திய வனவிலங்கு கல்வி நிறுவன வளாகத்தில் ஒரு சிறப்பு மையம் நிறுவப்படும் என பிரதமர் அறிவித்துள்ளார்.
- ❖ NLC இந்தியா லிமிடெட் (NLCIL) நிறுவனமானது அதன் வளாகத்தில், 'விபத்துகளற்ற' சூழலை உறுதி செய்வதில் முக்கியப் பங்கு வகிக்கும் வகையில், அரண் எனப்படும் ஒரு கைபேசி சார்ந்தப் பாதுகாப்புச் செயலியை அறிமுகப்படுத்தியுள்ளது.
- ❖ "பார்வை குறைபாடுள்ள நபர்கள் நீதித்துறையின் கீழ்நிலை பதவிகளுக்கான தேர்வில் பங்கேற்க மிகத் தகுதியுடையவர்கள்" என்று உச்ச நீதிமன்றம் தீர்ப்பளித்து குறைபாடு அடிப்படையிலான பாகுபாட்டிற்கு எதிரான உரிமையை ஓர் அடிப்படை உரிமையாக அங்கீகரித்து தீர்ப்பளித்துள்ளது.
- ❖ 404.991 லட்சம் ரூபாய் செலவில் 17 புதிய மரகதப் பூஞ்சோலை அல்லது கிராம வனப் பகுதிகளை உருவாக்குவதற்குத் தமிழக அரசு உத்தரவுகளைப் பிறப்பித்துள்ளது.
  - இந்த மூன்றாம் கட்ட மேம்பாட்டுடன் சேர்த்து இங்கு கிராமங்களில் உள்ள மொத்த மரகதப் பூஞ்சோலைகளின் எண்ணிக்கையானது 100 என்ற அளவை எட்டி பசுமை தமிழ்நாடு திட்டத்தில் ஒரு குறிப்பிடத்தக்க படிநிலையைக் குறிக்கிறது.
- ❖ நான்கு நாட்கள் அளவிலான 2025 ஆம் ஆண்டு உலக கைபேசி மாநாடானது (MWC) ஸ்பெயின் நாட்டின் பார்சிலோனா நகரில், "Converge, Connect, Create" என்ற முக்கிய ஒரு கருத்துருவின் கீழ் நடைபெற்றது.
- ❖ சீனாவைச் சேர்ந்த கட்டிடக் கலைஞர் லியு ஜியாகுனுக்கு 2025 ஆம் ஆண்டு பிரிட்ஸ்கர் கட்டிடக்கலை பரிசு வழங்கப்பட்டது.
- ❖ மைக்ரோசாப்ட் நிறுவனமானது, மருத்துவர்கள் மற்றும் சுகாதார நிபுணர்களுக்கு உதவுவதற்காக டிராகன் கோபைலட் எனப்படுகின்ற ஒரு புதிய குரல் வழி கட்டுப்பாடு கொண்ட செயற்கை நுண்ணறிவு உதவியாளரை அறிமுகப்படுத்தியுள்ளது.

## தமிழ்நாட்டுச் செய்திகள்

### தொகுதி மறுசீரமைப்பு குறித்த அனைத்துக் கட்சி கூட்டம் 2025

- ❖ தமிழ்நாடு முதல்வர் தலைமையில் நடைபெற்ற அனைத்துக் கட்சிக் கூட்டமானது, 2026 ஆம் ஆண்டிற்குப் பிறகு அடுத்த 30 ஆண்டுகளுக்குத் தற்போதுள்ள மொத்த மக்களவை இடங்களின் எண்ணிக்கையையும் அரசியலமைப்பு எல்லைகளையும் தக்க வைத்துக் கொள்ளுமாறு மத்திய அரசினை ஒருமனதாக வலியுறுத்தியது.
- ❖ இந்தக் கூட்டத்தில் ஏற்றுக் கொள்ளப்பட்ட ஒரு தீர்மானத்தில், தொகுதி மறுசீரமைப்பு நடவடிக்கையின் போது, தமிழ்நாட்டில் உள்ள மொத்த இடங்களில் தற்போதுள்ள 7.18% இடங்கள் எந்த சூழ்நிலையிலும் குறைக்கப்படக் கூடாது என்று கூறப்பட்டது.
- ❖ 2001 ஆம் ஆண்டில், 84வது அரசியலமைப்பு திருத்தம் ஆனது 2026 ஆம் ஆண்டிற்குப் பிறகு மேற்கொள்ளப்படும் முதல் மக்கள் தொகை கணக்கெடுப்பு வரையில் தொகுதி வரையறையை முடக்கியது.

- ❖ தற்போதைய மொத்தம் 543 மக்களவைத் தொகுதிகளை மத்திய அரசு தக்க வைத்துக் கொண்டால், தமிழ்நாட்டிற்கானப் பிரதிநிதித்துவம் எட்டு இடங்கள் வரை குறைக்கப்படும்.
- ❖ தொகுதிகளின் எண்ணிக்கையை 848 ஆக அதிகரித்து, சதவீத அடிப்படையில் எல்லை நிர்ணயம் செய்யப் பட்டால், தமிழ்நாட்டிற்கு கூடுதலாக 22 தொகுதிகள் வழங்கப்படும்.



### கலைச் செம்மல் விருது 2024



- ❖ 2024-25 ஆம் ஆண்டிற்கான 'கலைச் செம்மல்' விருதிற்கு ஆறு கலைஞர்கள் தேர்ந்து எடுக்கப்பட்டுள்ளனர்.
- ❖ பாரம்பரிய ஓவியப் பிரிவில் A. மணிவேலு விருது பெற்றுள்ளார்.
- ❖ சிற்பப் பிரிவில் V. பாலசந்தர் மற்றும் K. கன்னியப்பன் ஆகியோர் விருது பெற்றுள்ளார்.
- ❖ K. முரளிதரன் மற்றும் A. செல்வராஜ் ஆகியோருக்கு நவீன ஓவியப் பிரிவில் விருதுகள் வழங்கப் பட்டதோடு சிற்பப் பிரிவில் N. இராகவன் விருது பெற்றுள்ளார்.

### தேசியச் செய்திகள்

#### சுங்க மற்றும் சரக்கு & மற்றும் சேவை வரி அதிகாரிகளின் கைது அதிகாரங்கள்

- ❖ சுங்கச் சட்டம் 1962 மற்றும் சரக்கு & சேவை வரிச் சட்டம் 2017 ஆகியவற்றின் கீழ் கைது

செய்வதற்கு வேண்டி அங்கீகாரம் அளிக்கப்பட்ட அதிகாரிகளின் உரிமைகளை உச்ச நீதிமன்றம் உறுதி செய்துள்ளது.

- ❖ சுங்கச் சட்டம் மற்றும் GST சட்டத்தின் கீழ் பணியாற்றும் அதிகாரிகள் காவல்துறை அதிகாரிகள் அல்ல என்றாலும், அவர்கள் "விசாரணை, கைது, பறிமுதல், குறுக்கு விசாரணை போன்ற சில அதிகாரங்களைக் கொண்டுள்ளனர்" என்று உச்ச நீதிமன்றம் கூறியது.
- ❖ ஆனால் கைது, பரிசோதனை மற்றும் பறிமுதல் அதிகாரங்கள் ஆனது, 1973 ஆம் ஆண்டு குற்றவியல் நடைமுறைச் சட்டத்தின் (CrPC) கீழ் காவல்துறை அதிகாரிகள் எதிர் கொள்ளும் அதே கட்டுப்பாடுகளுக்கு கட்டுப்பட வேண்டும்.
- ❖ சுங்கச் சட்டத்தின் 104(4)வது பிரிவின் கீழ், சில தேர்ந்தெடுக்கப்பட்ட குற்றங்களானது 'பிடியாணையின்றி கைது செய்யத்தக்கக் குற்றம்' என வகைப்படுத்தப்பட்டுள்ளது.
- ❖ எனவே ஒரு சுங்க அதிகாரி (காவல் அதிகாரியைப் போல) இந்தக் குற்றங்களில் ஏதேனும் ஒன்றில் சந்தேகிக்கப்பட்டால், பிடியாணை இன்றி ஒருவரைக் கைது செய்யலாம்.
- ❖ 104(5)வது பிரிவின் படி, சுங்கச் சட்டத்தின் கீழ் குறிப்பிடப்பட்டுள்ள மற்ற அனைத்துக் குற்றங்களும் ஒபிடியாணை பெறத்தகுந்த குற்றமாக கைது செய்யப்பட முடியாதவை ஆகக் கருதப்படும் என்றும், கைது மற்றும் விசாரணை நடைபெறுவதற்கு ஒரு நீதிபதி ஒரு பிடியாணையில் கையெழுத்திட வேண்டும் என்றும் கூறுகிறது.
- ❖ இதே போல், CGST சட்டத்தின் 132வது பிரிவானது, சில பல குற்றங்களைப் பிடியாணை எதுவுமின்றி கைது செய்யத் தக்கக் குற்றம் மற்றும் பிடியாணை பெறத்தகு குற்றம் என வகைப்படுத்துகிறது என்பதோடு மேலும் இது குற்றத்தின் தீவிரத்தின் அடிப்படையில் தண்டனைகளை வழங்குகிறது.

Particulars	GST (Search under Section 67, CGST Act)	Income Tax (Search under Section 132, Income Tax Act)
Legal Authority	Warrant issued by an officer not below Joint Commissioner, based on "reasons to believe" tax evasion exists.	Warrant issued by an officer not below Director General or Chief Commissioner, based on "reasons to believe" undisclosed income exists.
Search Trigger	Suspicion of suppressed supply, fake ITC claims, or unaccounted goods.	Suspicion of undisclosed income, failure to file returns, or unreported assets.

### PM-SYM திட்டம் 2025

- ❖ பிரதான் மந்திரி ஷ்ரம் யோகி மான்தன் (PM-SYM) திட்டத்தினைச் செயல்படுத்துவதை மேம்படுத்துவதற்காக அரசாங்கம் ஆனது சில புதிய அம்சங்களை அறிமுகப்படுத்தி, பரந்த அளவிலான விழிப்புணர்வு முயற்சிகளை விரிவுபடுத்தியுள்ளது.
- ❖ PM-SYM என்பது அமைப்புசாராதத் துறையில் உள்ள தொழிலாளர்களுக்கு நிதி சார் பாதுகாப்பை வழங்குவதை முக்கிய நோக்கமாகக் கொண்ட ஒரு தன்னார்வ மற்றும் பங்களிப்பு சார் ஓய்வூதியத் திட்டமாகும்.
- ❖ இது தொழிலாளர் மற்றும் வேலைவாய்ப்புத் துறை அமைச்சகத்தினால் நிர்வகிக்கப்பட்டு, இந்திய ஆயுள் காப்பீட்டு நிறுவனத்தினால் மேலாண்மை செய்யப்படுகிறது.
- ❖ இந்திய அரசானது, 1:1 பங்கு அடிப்படையில் தொழிலாளிகளின் பங்கிற்கு இணையாக பங்களிப்பை வழங்குகிறது.
- ❖ 60 வயதிற்குப் பிறகு மிகவும் குறைந்தபட்ச உறுதி செய்யப்பட்ட ஓய்வூதியம் ஆனது

மாதத்திற்கு 3,000 ரூபாய் ஆகும்.

- ❖ திட்டத்தின் பயனாளி உயிரிழந்துவிட்டால், மனைவி/கணவர் ஓய்வூதியத் தொகையில் 50% தொகையினைக் குடும்ப ஓய்வூதியமாகப் பெறுவார்.
- ❖ குடும்ப ஓய்வூதியம் மனைவி/கணவருக்கு மட்டுமே பொருந்தும்.

Celebrating

# 6

years of


## Pradhan Mantri Shram Yogi Maandhan

2/2

### Key Features

- Minimum assured pension of **₹3,000 per month after 60 years of age**
- The Government of India matches the worker's contribution on a **1:1 basis**
- The scheme is voluntary, allowing workers to **contribute based on their affordability and requirement**
- **Family pension** provides 50% of the pension amount to the spouse after the beneficiary's death
- **Flexible exit provisions** with specified conditions
- Eligible workers can **register at Common Service Centres** or through the **Maandhan portal**
- The scheme is **administered by LIC**, ensuring financial stability and credibility

## இந்தியாவில் உடல் பருமன் பாதிப்பு 2025



- ❖ லான்செட் ஆய்வு, 2050 ஆம் ஆண்டிற்குள், இந்தியாவில் 218 மில்லியன் ஆண்களும் 231 மில்லியன் பெண்களும் அதாவது நாட்டின் மக்கள் தொகையில் சுமார் மூன்றில் ஒரு

பங்கினர் உடல் பருமனால் பாதிக்கப்படுவார்கள் என்று கணித்துள்ளது.

- ❖ 2021 ஆம் ஆண்டில், சீனா மற்றும் அமெரிக்காவை விட இந்தியாவில் மிக அதிக எடை அல்லது பருமனான இளையோர்கள் அதிக அளவில் இருந்தனர்.
- ❖ சீனா (சுமார் 627 மில்லியன் பாதிக்கப்பட்ட நபர்களுடன்), இந்தியா (450 மில்லியன்) மற்றும் அமெரிக்கா (214 மில்லியன்) ஆகியவை அதிக எடை மற்றும் உடல் பருமனான மக்களைக் கொண்ட மூன்று நாடுகளாகத் தொடர்ந்து இடம் பெற்றுள்ளன.

### பெண்களுக்கு ஏற்ற மாதிரி கிராமப் பஞ்சாயத்துகள்

- ❖ பஞ்சாயத்து ராஜ் துறை அமைச்சகம் ஆனது, பெண்களுக்கு ஏற்ற மாதிரி கிராமப் பஞ்சாயத்து (MWFGP) முன்னெடுப்பினைத் தொடங்கியுள்ளது.
- ❖ இது அடிமட்ட நிலையில் பெண்களின் பங்கேற்பு, அவர் பாதுகாப்பு மற்றும் அவர்களின் தலைமைத்துவத்தினை மேம்படுத்துவதற்காக வடிவமைக்கப்பட்ட பாலினம் சார்ந்த உள்ளடக்கத்தினை கொண்ட நிர்வாக முன்னெடுப்பாகும்.
- ❖ இந்தியா முழுவதும் ஒவ்வொரு மாவட்டத்திலும் அங்குள்ள பெண்களுக்கு ஏற்ற மாதிரி கிராமப் பஞ்சாயத்து நிறுவப்பட உள்ளது.
- ❖ முன்னேற்றம் மற்றும் செயல்படுத்துதலைக் கண்காணிப்பதற்காக என்று பிரத்தியேக கண்காணிப்பு முகப்பு தளமானது தொடங்கப்பட்டுள்ளது.
- ❖ சர்வதேச மகளிர் தினத்துடன் சேர்த்து, 2025 ஆம் ஆண்டு மார்ச் 08 ஆம் தேதியன்று அந்த அமைச்சகம் ஆனது, நாடு தழுவிய மகிளா கிராம சபைகளை ஏற்பாடு செய்து உள்ளது.



## சர்வதேசச் செய்திகள்

### கெய்ரோ பிரகடனம் 2025 - அரபு கூட்டமைப்பு

- ❖ அரபு லீக் / கூட்டமைப்பின் அவசர உச்சி மாநாடு ஆனது, காசாவை மீள்கட்டமைக்கச் செய்வதற்கான 53 பில்லியன் டாலர் மதிப்பிலான எகிப்தியத் திட்டத்தினை "விரிவான அரபு உத்தி"யாக ஏற்றுக் கொண்டுள்ளது.

- ❖ இந்த கெய்ரோ பிரகடனம் ஆனது 2024 ஆம் ஆண்டு மே மாதத்தில், மனாமாவில் நடைபெற்ற கடைசி அரபு கூட்டமைப்பு உச்சி மாநாட்டின் பஹ்ரைன் பிரகடனத்தைப் பின்பற்றுகிறது.
- ❖ இந்தத் திட்டம் ஆனது, கிழக்கு ஜெருசலேம் நகரினைப் பாலஸ்தீனத்தின் தலைநகராக கொண்டு, 1967 ஆம் ஆண்டில் இருந்த எல்லைகளை அடிப்படையாகக் கொண்ட இரு நாடுகள் தீர்வை ஆதரிக்கிறது.
- ❖ இது ஓர் இடைக்கால காலத்திற்குத் தகுதி வாய்ந்த காசா வாசிகளைக் கொண்ட "காசா நிர்வாகக் குழு" மற்றும் மீட்பு திட்டங்களுக்கான அறக்கட்டளை நிதி ஆகியவற்றைக் கோருகிறது.



### தங்கக் கவச எறிகணைப் பாதுகாப்பு அமைப்பு




- ❖ டொனால்ட் டிரம்ப் இஸ்ரேலின் இரும்புக் கவச எறிகணை பாதுகாப்பு அமைப்பினைப் போன்ற ஒரு 'தங்கக் கவச' அமைப்பினைக் கட்டமைக்க உள்ளதாக கூறியுள்ளார்.
- ❖ இந்தக் கவசம் ஆனது, அதிமீயொலி எறிகணைகள் போன்ற அதன் சார்பு மற்றும் அந்த நுட்பத்தினை ஒத்த எறிகணைகள் உள்ளிட்ட மிகப் பரந்த அளவிலான எதிரி நாட்டு எறிகணை அச்சுறுத்தல்களிலிருந்து எதிராக பாதுகாப்பினை வழங்கும்.
- ❖ அதிமீயொலி மற்றும் உந்துவிசை எறிகணைகள் உள்ளிட்ட சில மேம்பட்ட எறிகணை

அச்சுறுத்தல்களிலிருந்து முழு அமெரிக்கப் பிரதேசத்தையும் இது பாதுகாக்கும்.

## அறிவியல் மற்றும் தொழில்நுட்பச் செய்திகள்


### போஸ் உலோகம்

- ❖ அறிவியல் ஆராய்ச்சியாளர்கள் சமீபத்தில் போஸ் உலோகம் என்ற ஒரு சாத்தியமான புதிய பருப்பொருள் நிலையைக் கண்டறிந்துள்ளனர்.
- ❖ NbSe<sub>2</sub> ஆனது, கூடுதல் 'திறன்களுடன்' குறைந்த வெப்ப நிலையில் ஒரு மீக்கடத்தியாக மாறுகிறது.
- ❖ ஒரு போஸ் உலோகம் என்பது ஒரு வகையான முரண்பாடான உலோக நிலை (AMS) ஆகும்.
- ❖ இந்தப் 'பிறழ்வு' நிகழ்வில் கூப்பர் இணைகள் நன்கு உருவாகினாலும், ஒரு மீக்கடத்தி நிலையாக மாறாது.
- ❖ அவை ஒரு வழக்கமான உலோகத்திற்கும் ஒரு மீக் கடத்திக்கும் இடையிலான ஒரு நிலையில் காணப்படுகின்றன.



## சுற்றுச்சூழல் செய்திகள்

### ஆந்திரப் பிரதேசத்தில் புனுகுப் பூனை



- ❖ திருமலைக்கு அருகிலுள்ள சேஷாசலம் காடுகளில் மிகவும் பொதுவாகக் காணப்படும் ஓர் அரிய புனுகுப் பூனை ஆனது குண்டூர் மாவட்டத்தின் ததேபள்ளி அருகே தென்பட்டு

உள்ளது.

- ❖ இந்தியாவில் 8 வகையான காட்டுப் புனுகுப் பூனைகள் காணப்படுகின்றன.
- ❖ அனைத்து புனுகுப் பூனைகளிலும் மிக அரிதானது மலபார் பெரிய புள்ளிகள் கொண்ட புனுகுப் பூனை (விவேரா சிவெட்டினா) ஆகும். மலபார் புனுகுப் பூனை என்றும் அழைக்கப்படுகின்ற இது மேற்குத் தொடர்ச்சி மலைகளில் மட்டுமே காணப்படுகிறது.

### அசாமில் ருயெலியா எலிகன்ஸ்

- ❖ பிரேசில் நாட்டினைச் சேர்ந்த ஓர் அயல்நாட்டு ஊடுருவல் தாவரமான ருயெலியா எலிகன்ஸ், முதன்முறையாக அசாமின் எண்ணெய் உற்பத்தி நகரமான டிக்பாயில் கண்டறியப்பட்டுள்ளது.
- ❖ இது இலத்தீன் அமெரிக்காவைப் பூர்வீகமாகக் கொண்ட ஒரு பூக்கும் தாவரமாகும் என்ற நிலையில் இது இந்தியாவில் ஊடுருவியுள்ள அயல்நாட்டுத் தாவர இனமாகும்.
- ❖ இந்தியாவில் பெடோமி, சிலியாட்டா, மலபாரிகா, பட்டுலா, சிபுவா மற்றும் சிவராஜனி ஆகிய 6 பூர்வீக ருயெலியா இனங்கள் உள்ளன.




## மாநிலச் செய்திகள்

### காந்திசாகர் சரணாலயம் - மத்தியப் பிரதேசம்

- ❖ சிவிங்கிப் புலிகள் மறு அறிமுகம் திட்டம் ஆனது, தற்போது குஜராத்தில் உள்ள பன்னி புல்வெளிகள் மற்றும் மத்தியப் பிரதேசத்தில் உள்ள காந்திசாகர் சரணாலயத்தில் விரிவாக்கப்பட உள்ளது.
- ❖ குஜராத்தின் கட்ச் மாவட்டத்தில் அமைந்துள்ள பன்னி புல்வெளிகள், சுமார் 2,500 சதுர கி.மீ பரப்பளவிலான ஒரு பாதுகாக்கப்பட்ட வன சுற்றுச்சூழல் அமைப்பாகும்.
- ❖ இது ஆப்பிரிக்க சவன்னா புல்வெளிகளைப் போன்ற பகுதியளவு வறண்ட ஒரு நிலப் பரப்பைக் கொண்டுள்ளது என்பதோடு சிவிங்கிப் புலிகளுக்கு ஏற்ற வாழ்விடத்தினை இது வழங்குகிறது.
- ❖ காந்திசாகர் சரணாலயம் மாண்ட்செளர் மற்றும் நீமுச் மாவட்டங்களில் பரவியுள்ளது.
- ❖ இராஜஸ்தான் மாநில எல்லையில் அமைந்துள்ள நிமார் என்றும் அழைக்கப்படும் ஒரு பகுதியானது வறண்ட, பகுதியளவு வறண்ட நிலப்பரப்பைக் கொண்டுள்ளது.




- ❖ இந்தப் பகுதியின் புவியியல் நிலைமைகள் ஆப்பிரிக்காவில் காணப்படும் சிவிங்கிப் புலிக்கு ஏற்ற நிலப்பரப்புகளை ஒத்திருக்கின்றன.



## இதரச் செய்திகள்

### பல்லுயிர்ப் பெருக்கத்தில் வாலஸ் எல்லைக் கோடு



- ❖ 19 ஆம் நூற்றாண்டின் பிற்பகுதியில், இங்கிலாந்து நாட்டினைச் சேர்ந்த ஒரு இயற்கை ஆர்வலரான ஆல்ஃபிரட் ரஸ்ஸல் வாலஸ் என்பவர் ஆசியாவிலிருந்து ஆஸ்திரேலியா, நியூ கினியா மற்றும் அதன் அருகிலுள்ள இதர பிற தீவுகளுக்கு புலம் பெயர்ந்த போது, உயிரினங்களின் வாழ்வியலில் ஒரு வியத்தகு மாற்றத்தைக் கவனித்தார்.
- ❖ அவர் பெருங்கடலில், பின்னர் வாலஸ் எல்லைக் கோடு என்றும் அழைக்கப்பட்ட ஒரு புலனாகா எல்லையினை உருவாக்கினார்.
- ❖ இது பாலி மற்றும் லோம்போக் ஆகிய தீவுகளுக்கு வழியாக சென்று, அதன் வடக்கில் போர்னியோவிற்கும் தெற்கே சுலவேசுக்கும் இடையில் மிண்டானாவோவின் தெற்கே வளைந்து செல்கிறது.
- ❖ அவரைப் பொறுத்தவரையில் இந்தக் கோடு ஆனது அதன் இருபுறமும் உள்ள பல்வேறு வகையான விலங்குகளுக்கு இடையே ஒரு வேலி போன்று உள்ளது.
- ❖ வாலஸ் கோட்டின் மேற்கில் ஆசிய சுற்றுச்சூழல் அமைப்பின் மிகவும் சிறப்பியல்பு இனங்களான குரங்குகள், மனிதக் குரங்குகள், காண்டாமிருகங்கள், அணில்கள், புலிகள் மற்றும் இருவாச்சிகள் (ஹாரன்பில்ல்கள்) காணப்படுகின்றன.



- ❖ வாலஸ் கோட்டின் கிழக்கே ஆஸ்திரேலிய சுற்றுச்சூழல் அமைப்புடன் தொடர்புடைய மர வாழ் கங்காருக்கள், கொண்டைக் கிளி மற்றும் தேன் உண்ணி பறவைகள் உள்ளன.
- ❖ வாலஸ் கோட்டிற்கும் வெபர் கோட்டிற்கும் இடையிலான ஒரு பகுதி வாலஸ்யா என்று அழைக்கப் படுகிறது.
- ❖ தனியாக அமைந்த வாலஸ் தீவுகள் ஆனது, அருகிலுள்ள கண்டங்களை விட குறைந்த பல்லுயிர்ப் பெருக்கத்தைக் கொண்டுள்ளன என்பதோடு மேலும், உடும்பு, மான்பன்றி/பாபிருசா மற்றும் இராட்சதத் தேனீக்கள் போன்ற தனித்துவமான உயிரினங்களைக் கொண்டுள்ளன.

